

# AHBARIJET TA' L-ART IMQADDSA

## MIEXI GHALL-GLORJA

Is-Sagra Kongregazzjoni tar-Riti, fix-xahar ta' Gunju li ghadha, tkeġmet u qatgħet fuq "l-introduzzjoni tal-kawża għall-beatifikazzjoni tal-qaddej t'Alla Vən. NIMUTULLAH KASSAB EL-HARDINI, imwieled fl-1808 fir-rahal Hardini, fil-Libnan. Dan il-Qaddej tal-Mulej kien dahal fl-Ordni tal-Maroniti meta kellu 20 sena, kien professur fis-Seminarju ta' Kkifaru, fejn ittajjar għas-sema fl-1857.

## GRIEGI ORTODOSI MILQUGHIN FIL-CASANOVA

Fost l-eluf ta' zawwara fil-Palestina milqughin fil-Casanova tal-Frangiskani, din id-darba ltqajna ma' ggajta ta' 42 persuna, saċerdoti u professuri u ma' daqs 30 student teologu ta' l-Università ta' Aten. Għal dan il-ftehim mad-Direttur tal-Casanova haseb l-Arkimandrita Germanos, Superjur tal-Komunita Griega-Ortodossa tas-SSmu. Sepulkr. Huma qagħdu fil-Casanova mill-24 sas-27 ta' Mejju li għadda; u żewġ ggajtiet oħra waslu mill-Università ta' Salonika (Greċja) għall-aħħar jiem ta' Gunju u għal nofs Lulju. Dan juri, li l-Konċilju Vatikan II ma hadimx għalxejn meta stieden lill-Ortodossi sabiex jerġghu jidhlu mill-gdid fil-Knisja Kattolika. Nittamaw li l-għaqda tagħmel passi oħra 'l quddiem.

## WIRJA TA' SIWI KBIR

Fl-aħħar ġimgha tax-xahar ta' Mejju li għadda, f'wahda mis-swali kbar tal-lukanda "Aelia Capitolina" ta' Gerasalemm, ix-xirka "Palestine Exploration Fund" biex tfakkar eghluq il-Mitt Sena tagħha, għamlet

wirja tax-xoghlijiet tagħha u ta' dak kollu li kisbet gdid ma' tul dan iż-żmien ta' hajjitha. Barra minn gviret tal-plastika, kellha għall-wiri fotografiji u illustrazzjonijiet tal-kotba mitbugħa minn din ix-xirka u li jfissru u jixhdu l-qdumijiet tal-Palestina.

Kif hu magħruf, l-ewlenin u l-aqwa "skavi" f'Gerasalemm saru minn din ix-Xirka; fost il-fotografiji hemm ukoll wahda tal-Qabar ta' Kristu li tinzamm fil-Mużew ta' Londra u li ġejja, bħal hafna oħrajn, minn Betlem.

## TIFTIX TAHT L-ART GHALL-ILMA

M'ilux, hames għorrief fil-ġeoloġija mir-Republika Federali Tedeska waslu f'Damasku (Sirja) biex jagħmlu tiftix taht l-Art għall-ilma. Dawn thabtu biex jagħmlu dmirhom għal tliet xhur shah, kif kien il-ftehim mar-Republika Sirjana Għarbija, li kien sar fl-1964. Ma nafux, jekk l-ilma nstabx, jew le.

## TQASSIM TA' ARTIJET

F'cerimonja ċivili mill-aqwa, il-gvern tas-Sirja qassam fuq 10,000 ettaru ta' art lil 1,093 familja ta' bdiewa u fl-istess hin ukoll tahom imkinijiet fejn jistgħu jgħammru. Dan it-tqassim ta' artijiet sar fuq dak li kien habbar il-Ministru tar-riforma agrarja fis-7 ta' April li għadda. Wara dak il-jum, 4,179 familja sirjana ġa hadet mill-gvern sirjan 52,000 ettaru raba'.

## LAQGH TA' L-AVUKATI GHARAB

L-Għaqda ta' l-Avukati Gharab qatgħet li ssejjaħ konferenza tal-



qawwiet nazzjonalisti tal-pajjiżi għarab. Din l-aħbar inghatat lill-istampa tal-Irak mis-Segretarju Generali tal-Għaqda ta' l-Avukati, Xiafik Arkidate. U dan Xiafik zied jgħid: "Il-konferenza tal-qawwiet nazzjonalisti tal-pajjiżi għarab ikollha bhala għan ewlieni tagħha li tistudja u tfittex sewwa liema passi għandhom jittiehdu biex jistgħu jilqgħu għat-tigrib li geġ mill-imperjalisti kontra l-pajjiżi għarab.

### **GĦAJNUNA FINANZJARJA MILL-GĦARABJA SAWDITA**

Malli reġa' lura mill-Għarabja Sawdita, il-Prim Ministru tal-Gurdanja, Wasfi Tell, xandar fil-gazzetti li kien ġie milqugħ mir-Re Feisal u li miegħu kellu laqgħat, li huma "bhala l-kumpliment tal-laqgħat mibdijin fi Frar li għadda bejn ir-Re Hussein tal-Gurdanja u r-Re Feisal tal-Għarabja Sawdita, meta dan kien mar iżur il-Gurdanja", il-Prim Ministru fakkar li dan il-ftehim kien beda bejn iż-żewġ slaten fl-1962 f'Taef, fejn kien imfassal pjan ekonomiku bejn it-tnejn. U zied jgħid Wasfi Tell: "It-taħdidiet tagħna ma kinux mingħajr frott. Huma wettqu rabta qawwiya ta' aħwa bejn is-saltna tal-Gurdan ma' dik tal-Għarabja Saw-

dita. Għax sar ftehim li l-Għarabja Sawdita tagħti lill-Gurdanja għajnuna finanzjarja, li biha tkun tista' tasal ittemm xi wħud mill-pjani mfassla tagħha". Il-Prim Ministru imma ma qalx kemm sa tkun din l-għajnuna finanzjarja lill-Gurdanja, iżda qal li dan jiġi mxandar malli hu jagħti lir-Re Hussein ir-rapport li hu nnifsu għandu jhejjilu.

### **SEJBA TA' KITBA GĦARBIJA TAS-SEKLU VII Q.K.**

Is-Sur Mohammed Tukan, Ministru fil-gvern tal-Gurdan, habbar li f'bir ta' Umm Rugjum, xi seba' mili bogħod minn Amman, instabet kitba (skrizzjoni) fil-lsien Għarbi tas-Seklu VII Qabel Kristu. Il-bir fejn instabet dil-kitba hu fond 30 metru, fi h 23 targa u hu tal-epoka tal-ħadid. Kif jifhem dal-Ministru Mohammed Tukan, il-bir kien ġġarrat 582 sena Q.K. fiż-żmien ta' Nabukkudonosor, sultan ta' Babilonja, u din il-kitba, li hi sal-lum l-aktar qadima, kienet imnaqqxa fil-ħajt u turi min kien dak li kien bena dak l-imkien. Il-karattri ta' dil-kitba, issokta jgħid il-Ministru, huma tal-kitba "SUFI" użata f'Hawran u n-naħa tax-Xmiel tal-Palestina, fi żmien il-ħakma tar-Rumani.

### **TGĦALLEM MIN-NEMLA**

Wiehed tifel kien qieghed jibki.

Għax qieghed tibki? qaltu ommu. U t-tifel qallha: Għax is-Surmast wieghed premju lil dak li jgħid bl-ament il-poezija li huwa tana; u billi jiena ma tantx nitgħallem malajr biex inżomm f'moħħi, nibza' li l-premju jiehdu iehor, u jien nibqa' b'xejn.

Tinzerta għaddejja nemla ġġor magħha qamha.

Taraha din in-nemla? qaltu ommu. Din kull sagħtejn iġġorr qamha, imma fi ftit jiem tasal taħzen x'tiekol għal ma' tul ix-xitwa kollha.

It-tifel fehem it-tagħlima: inxtehet jitgħallem b'hegga u bil-ftit il-ftit tgħallem il-poezija kollha sewwa u . . . rebaħ il-premju.